

**/இனிமையான குழந்தைகளே! தனது சுபாவத்தை மிகவும் இனிமையானதாக, சாந்தமானதாக ஆக்கிக் கொள்ளுங்கள். பேச்சு முதலியவை அதுபோல் இருக்க வேண்டும், அனைவரும் இவ்வாறு சொல்ல வேண்டும்-இவர்களோ தேவதை போல் இருக்கிறார்கள்.**

**கேள்வி :** குழந்தைகளாகிய நீங்கள் எந்த ஒரு சான்றிதழை சங்கமயுகத்தில் பாபாவிடமிருந்து பெற வேண்டும்?

**பதில் :** தன்னுடைய தெய்வீகப் பண்புகளின் சான்றிதழ். பாபா அலங்கரித்துக் கொண்டிருக்கிறார், குழந்தைகளுக்கு, இவ்வளவு சேவை செய்து கொண்டிருக்கிறார் என்றால் நிச்சயமாக அதற்கான பிரதிபலனைக் கொடுக்க வேண்டும். பாபாவின் உதவியாளர் ஆக வேண்டும். யாருடைய சுபாவம் தெய்வீகமானதாக உள்ளதோ, அவர்கள் தான் உதவியாளர் எனப்படும் குழந்தைகளாவர். ஈஸ்வரிய சேவையில் ஒருபோதும் களைத்துப்போகக் கூடாது. யக்ஞ சேவையில் பிரியம் இருக்க வேண்டும். அத்தகைய குழந்தைகளுக்கு பாபாவும் கூட வெகுமதி தருகிறார், உபசாரம் செய்கிறார். அவ்வாறு சேவை புரிகின்ற அன்பான குழந்தைகளை பார்த்து பார்த்து தந்தை மகிழ்ச்சி அடைகின்றார்.

**பாடல் :** உங்களை அழைப்பதற்கு மனம் விரும்புகிறது.....

**ஓம் சாந்தி.** பக்தர்களுக்கான பகவான் வாக்கு, பக்தர்கள் (எனக்கு) எதிரில் அமர்ந்து இருக்கும் போது, மேலும் பக்தர்கள் அறிவார்கள், பகவான் வந்து நமக்கு ஞானத்தின் கீதம் சொல்கிறார் அல்லது ஞானத்தின் நாட்டியம் ஆடவைக்கிறார். நல்லது, இதனால் பிறகு என்னவாகும்? சொல்கிறார்: அவர்கள் தேவதைகளைப் போல் சதா சுகமாக, மகிழ்ந்திருப்பார்கள். பகவான் தான் எல்லையற்ற தந்தை மற்றும் உலகைப் படைப்பவர் எனச் சொல்லப்படுகிறார். அவர் சொர்க்கத்தைப் படைப்பவர். உலகம் முதல்-முதலில் சொர்க்கமாக உள்ளது. அதன் பிறகு நரகமாக ஆகின்றது. ஆக, இப்போது நரகமாக உள்ளது. மனிதர்கள் பக்தி மார்க்கத்தில் அடி வாங்கிக் கொண்டே இருக்கின்றனர். பக்தர்கள் பகவானை நினைவு செய்கின்றனர். ஆத்மா புரிந்து கொண்டுள்ளது பாபா நமக்காக சொர்க்கத்தின் பரிசைக் கொண்டு வருவார். அவர் தான் படைப்பவர். சொர்க்கத்தின் எஜமானராக ஆக்குவதற்காக வந்து இராஜ்யோகத்தைக் கற்பிக்கிறார். சொல்கிறார், பாபாவையும் உலகத்தின் அதிகாரத் தன்மையையும் நினைவு செய்யுங்கள். உலகத்தின் படைப்பாளர் புத்தியில் வந்தால் பரமபிதா பரமாத்மா புது உலகத்தைப் படைக்கிறார் என்பது புரிய வைக்கப் படுகின்றது. இந்த உலகம் மனிதர்கள் அனைவரும் வசிப்பதற்கான இடமாகும். பாபா எல்லையற்ற எஜமானன் என்றால் நிச்சயமாக எல்லையற்ற பெரிய உலகைத் தான் படைப்பார். சிறியதாக ஒரு வீட்டையோ உங்களுக்காக உருவாக்க மாட்டார். அதையோ லௌகீக தந்தை கட்டிக் கொண்டே இருக்கிறார். இவரோ புது உலகத்தை உருவாக்குகிறார். குழந்தைகளாகிய உங்களுக்காக உலகமே வீடு, அதாவது நடிப்பின் பாகத்தை நடிப்பதற்கான இடம். நீங்கள் அறிவீர்கள், நாம் பாரதவாசிகள் என்றால் இனிய வீட்டுக்குரியவர்கள் இல்லையா? இப்போது பாரதவாசிகள் தங்களை எல்லைக்குட்பட்ட எஜமானர் என நினைக்கின்றனர். ஆனால் பாரதவாசிகள் எல்லையற்ற உலகத்தின் நிவாசிகளாக இருந்தனர். பாபா மிக நல்லபடியாகப் புரிய வைக்கிறார். ஆனால் குழந்தைகள் நீங்கள் அடிக்கடி மறந்து விடுகிறீர்கள். நன்றியும் சொல்வதில்லை. எல்லையற்ற தந்தை வந்து எல்லையற்ற உலகம் அல்லது வீட்டை உருவாக்குகிறார். அது சொர்க்கம். எல்லையற்ற நரகத்தைப் படைப்பவர் அல்ல தந்தை. தந்தையோ வந்து சொர்க்கத்தைப் படைக்கிறார். மேலும் அந்த சொர்க்கத்திற்கு எஜமானர்களாகக் குழந்தைகளை ஆக்குகிறார். அதாவது புது உலகம், புது உலகத்துக்கு எஜமானர்களாக உங்களை ஆக்குகிறார். இந்த உலகத்தின் எஜமானர்கள் லட்சுமி-நாராயணர் பாரதத்தில் இருந்தனர். அந்தச் சமயம் வேறு எந்த தர்மமும் இல்லாதிருந்தது. பாரதம் மட்டுமே இருந்தது. பாபா எவ்வளவு நன்றாகப் புரிய வைக்கிறார்! ஆனால் குழந்தைகளுக்கு அந்த நஷா அதிகரிப்பதில்லை. ஆத்மாவுக்கு நஷா இருக்கிறது இல்லையா? ஆத்மாவின் சரீரம் பெரியதாக ஆகுமானால் இந்த உறுப்புகள் மூலம் அனைத்தையும் வர்ணனை செய்ய முடியும். சின்னக் குழந்தையோ சொல்லாது, நான் உலகத்தின் எஜமானனை இன்னார் என்று. வாலிப பருவம் வரும் போது புரிந்து கொள்வார்கள், நாம் எஜமானன் என்று. நீங்கள் ஒன்றும் சிறியவர்கள் கிடையாது. நீங்களோ பெரியவர்கள். பாபாவும் கூட வயோதிக சரீரத்தை எடுத்துக் கொண்டுள்ளார். பாபா உலகைப் படைப்பவர் எனப் புரிந்து கொண்டுள்ளனர். எஜமானன் ஆவதில்லை. வார்த்தையைச் சொல்வதிலும் கூட அங்கங்கே மறந்து போகின்றது. பாபா உலகைப் படைப்பவர். அவர் சொல்கிறார், நான் உலகை இராஜ்யம் செய்வதில்லை. முழு சிருஷ்டியின் படைப்பாளர் நான். ஒவ்வொரு வார்த்தையையும் தெளிவுபடுத்தி சொல்லிப் புரிய வைக்க வேண்டியுள்ளது. உலகைப் படைப்பவராகிய தந்தை நேரடியாகச்

சொல்லிப் புரிய வைத்துக் கொண்டிருக்கிறார். நான் உங்களை உலகத்தின் எஜமானன் ஆக்குவதற்காக வந்துள்ளேன். இச்சமயம் பாரதத்தின் எஜமானர்களாக இருப்பவர்களுக்கு அந்த சுகம் எதுவும் இல்லை. இப்போது அனைவரும் சுகாடு செல்ல இருக்கின்றனர். இது கயாமத் (இறுதி விசாரணை மற்றும் தீர்ப்பின்) சமயம். உலகைப் படைப்பவர் என நிச்சயமாக இறைவனைத் தான் சொல்வார்கள். அவர் தான் புது உலகைப் படைப்பவர். புது உலகத்தை சொர்க்கம் என்றும் பழைய உலகத்தை நரகம் என்றும் சொல்வார்கள். குழந்தைகளாகிய உங்களிலும் கூட வரிசைக்கிரமமாகப் புரிந்து கொள்கின்றனர். யாரிடம் ஞானம் குறைவாக உள்ளதோ, அவர்களுக்கு இவ்வளவு குஷி இருக்காது. மாயா குஷியில் இருக்க விடுவதில்லை. குழந்தைகள் ஆத்ம அபிமானியாக இருப்பதில்லை. தேக அபிமானம் வருவதால் தான் பிறகு அனைத்து விகாரங்களும் எதிர்கொள்கின்றன. குழந்தைகள் நீங்கள் அறிவீர்கள், ஆத்மக் களாகிய நம்முடைய தந்தை அவர். பக்தர்கள் அனைவரும் அழைக்கின்றனர். வந்து எங்களுக்குக் கொஞ்சம் (ஞானம்) சொல்லுங்கள். பகவான் வாக்கு என எழுதப்பட்டுள்ளது. நான் வந்திருக்கிறேன், உங்களை சொர்க்கத்தின் எஜமானன் ஆக்குவதற்காக. உங்களைத் தகுதியுள்ளவர்களாக ஆக்குகிறேன். உங்களுக்கு முழு உலகத்தின் சரித்திரம்-பூகோளத்தைச் சொல்கிறேன். இந்த எல்லையற்ற டிராமாவில் யார்-யார் முக்கிய நடிகர்கள்? உங்களுடைய புத்தி எல்லையற்றதில் சென்று விடுகின்றது. டிராமாவில் மூலவதன், சூட்சும வதன், ஸ்தூல வதன் அனைத்தும் வந்து விடுகின்றன. உங்களிலும் கூட சிலர் தான் இவ்விஷயங்களை நல்லபடியாகப் புரிந்து கொள்கின்றனர். சிலருக்கு தாரணை ஆவதில்லை. ஏனென்றால் அநேக ஜென்மங்களாக அஜாமில் போன்று (கொடுமையான பாவி) உள்ளனர். அவை சம்ஸ்காரங்கள். அவ்வளவு சூடான தோசைக்கல்லாக உள்ளனர், முற்றிலும் தாரணையே ஆவதில்லை. அவர்களுக்கும் கூட விடுதலை கிடைக்கிறது. குறைந்தது சொர்க்கத்திற்கு செல்கின்றனர். தாச தாசிகளாக ஆகின்றனர். பிரஜையில் செல்கின்றனர். விடுதலை என்பதன் அர்த்தம் சொர்க்கத்திற்கு அழைத்துச் செல்கிறார் இல்லையா? மற்றப்படி பதவியோ முயற்சியின் அனுசாரம் தான் கிடைக்கின்றது. குழந்தைகளுக்கு எவ்வளவோ சொல்லிப் புரிய வைக்கிறார், இருந்தாலும் சூடான தோசைக்கல்லில் நீர் ஊற்றியது போலத் தான். இருப்பினும் புரிய வைக்கப்படுகின்றது, அந்த மனோபாவம் உள்ளவர்கள் சந்நியாசிகளும் அதே பாவனையை (சம்ஸ்காரம்) எடுத்துச் செல்கின்றனர் இல்லையா? ஜென்மம் எடுப்பார்கள், பிறகு சந்நியாசம் மேற்கொள்வதற்கான சிந்தனை எழும். இந்த விஷயங்களும் கூட இங்கே புரிய வைக்கப் படுகின்றன. சத்யுகத்திலோ விகாரத்தின் விஷயமே கிடையாது. அங்கே ஜென்ம-ஜென்மாந்தரமாக முழுத் தூய்மையின் சம்ஸ்காரம் உள்ளது. மாயாவே அங்கே கிடையாது. இங்கோ குழந்தைகளைச் சீர்திருத்து வதற்காக மிகவும் முயற்சி மேற்கொண்டுள்ளார். சிலரோ முற்றிலும் அழுக்கான துணியாக உள்ளனர். கொஞ்சம் அடித்துத் துவைத்தாலும் முற்றிலும் கிழிந்து விடும். வண்ணார் கூட துணிகளைப் பத்திரமாகப் பார்த்துக் கொள்கின்றனர். ஆனால் ஆடை கெட்டுப் போனதாக இருக்குமானால் கிழிந்து போகிறது. பிறகு ஆச்சரியப்படும்படி ஓடிப்போகின்றனர். பாபா எவ்வளவு முயற்சி செய்கிறார்! இராஜயோகம் கற்றுத் தந்து கொண்டிருக்கிறார். அவர் தான் அனைவர் மீதும் இரக்கம் வைக்கக் கூடிய கருணை உள்ளம் கொண்டவர். மாயாவுக்கு இரக்கம் கிடையாது. மாயா அழிவை ஏற்படுத்தியுள்ளது. அதனால் சொல்கிறார், நான் கல்ப-கல்பமாக கல்பத்தின் சங்கமயுகம் தோறும் வருகிறேன். பாபா பதீதபாவன், பதீதர்களைத் தான் திரும்ப அழைத்துச் செல்வதற்காக வரவேண்டியுள்ளது. திரேதாவில் பதீதமானவர் யாரும் இருப்ப தில்லை, அவர் திரேதாவில் வந்து பாவனமாக்குவதற்கு. பகவானோ உண்மையாகவே இருக்கிறார். அவர் தான் சத்தியத்தைச் சொல்கிறார்.

குழந்தைகள் நீங்கள் இப்போது அறிவீர்கள், நிச்சயமாக உலகைப் படைப்பவரான சிவபாபா பிரம்மாவின் சரீரத்தின் மூலம் நம்மை உலகின் எஜமானர்களாக ஆக்குவதற்காகப் புருஷார்த்தம் செய்ய வைக்கிறார். பாபா சொல்கிறார், என்னுடைய முயற்சியை வீணாக்குவீர்களானால் தனது நடத்தை மூலம் அநேகருக்கு ஏமாற்றத்தைக் கொடுப்பீர்கள். அதனால் பதவி கீழானதாக ஆகிவிடும். இவரிடமிருந்தோ பூதம் வெளியேறவில்லை எனச் சொல்வார்கள். குழந்தைகளின் நடத்தை அப்படி இருக்க வேண்டும், அனைவரும் புரிந்து கொள்ள வேண்டும், இவர்களோ தேவதை போல் இருக்கிறார்கள் என்று. தேவதைகள் பெயரும் புகழும் பெற்றவர்கள். இவர்களுடைய சபாவம் முற்றிலும் தேவதை போலவே உள்ளது எனச் சொல்கின்றனர். அப்போது மற்றவர்களுடையது அசுரத் தன்மை வாய்ந்தது என்பது புரிந்து கொள்ளப்படுகின்றது. அநேகக் குழந்தைகள் மிகவும் முதல் தரமான தெய்வீக குணவான்களாக உள்ளனர். முற்றிலும் இனிய, சாந்த சபாவத்தினராக உள்ளனர். ஆக, அத்தகைய குழந்தைகளைப் பார்த்து பாபா குஷியடைகிறார். குழந்தைகள் புரிந்து கொண்டுள்ளனர், பாபா நமக்காக புதிய வீடு கட்டச் செய்கிறார்

என்றால் நாமும் கூட சேவை செய்ய வேண்டும். ஆக, அத்தகைய குழந்தைகள் மிகுதியாக மனதில் இடம் பிடிக்கின்றனர். யார் சொல்லாமலே செயல் புரிகிறார்களோ, அவர்கள் தேவதைகள். சொன்ன பிறகு செய்பவர்கள் மனிதர்கள். சொல்லியும் செய்யாதவர்கள் மனிதரைவிடக் கீழானவர் ஆகிறார்கள். பாபாவும் சொல்கிறார், குழந்தைகளே, யோகத்தில் அமரவில்லை என்றால் மாயாவின் தூசியில் அழிந்து போவீர்கள். பாபா அடிக்கடி சொல்லிப் புரிய வைத்துக் கொண்டே இருக்கிறார், குழந்தைகளே, ஸ்ரீமத் படி நடந்து கொண்டே இருங்கள். அசுர செயல்களைச் செய்யாதீர்கள். பேசுவது, நடப்பது எல்லாம் மிக இனிமையாக இருக்க வேண்டும். தேவதைகள் எவ்வளவு இனிய சபாவம் உள்ளவர்களாக இருக்கின்றனர்! பாரதத்தில் இராஜ்யம் செய்திருந்தார்கள். இராஜா, இராணி எப்படியோ அதேபோல் பிரஜைகளும் தெய்வீக சபாவம் உள்ளவர்களாக இருந்தனர். சொர்க்கத்தின் எஜமானர்களாக ஆக்குவதற்காக பாபா வருகிறார் என்றால் பாபாவுடன் கூட எவ்வளவு உதவியாளர்களாக ஆகவேண்டும்! சேவையில் தாமாகவே காரியத்தில் ஈடுபட்டு இருக்க வேண்டும். நான் களைத்து விட்டேன், நேரமில்லை என்றெல்லாம் இருக்கக் கூடாது. சமயத்தில் அனைத்துக் காரியங்களையும் செய்வதில் நன்மை உள்ளது. யக்ஞ சேவைக்கான பலனை சிவபாபா தருகிறார். இந்த பாபா (பிரம்மா) வெளிமுகமாகக் கொஞ்சம் உபசரிக்கலாம், மனதைப் பெறலாம். அந்த பாபா எல்லையற்ற நிலையில் மனதைக் கொள்ளை கொண்டவர். இவர் (பிரம்மா) எல்லைக்குட்பட்ட மனதைப் பெறுபவர். குழந்தைகளின் தெய்வீக நடத்தையைப் பார்க்கிறார் என்றால் பிறகு பலியாகி விடுகிறார். சொல்லாமலே எந்தக் குழந்தைகள் சேவையில் ஈடுபட்டிருக்கிறார்களோ, அவர்கள் தேவதை எனப் படுவார்கள். தேவதைகளுக்கு எதையும் சொல்ல வேண்டிய தேவை இருக்காது. அங்கே அசுர சபாவம் இருப்பதில்லை. இங்கே அநேகக் குழந்தைகள் தாய்-தந்தையின் வழிமுறைப்படி நடப்பதில்லை என்றால் தங்களுக்குத் தாங்களே நஷ்டத்தை ஏற்படுத்திக் கொள்கின்றனர்.

பாபா சொல்கிறார், நான் குழந்தைகளின் சேவைக்காகப் பரந்தாமத்திலிருந்து வருகிறேன். என்னுடைய வழிமுறைப்படி நடக்காமல் எவ்வளவு பேருக்கு துக்கம் கொடுக்கின்றனர்! கலப்பத்துக்கு முன்பும் கூட இதுபோல் நடந்துள்ளது. அமிர்தத்தை அருந்தி-அருந்தியே பிறகு பதீத் ஆகிவிடுகின்றனர். ஒரு கதையும் உள்ளது-இலட்சுமி அமிர்தத்தை அருந்தக் கொடுத்தார் என்ற போதிலும் அசுரராக ஆகிவிட்டனர். ஆகவே ஒருபோதும் எவருக்கும் துக்கம் கொடுப்பதற்கான முயற்சி செய்யக் கூடாது. இல்லையெனில் முழு இராஜ்ய பாக்கியத்தை இழந்து தண்டனை பெறுவதற்குரியவராக ஆகி விடுவீர்கள். பாபா புரிய வைத்துள்ளார்-நான் தர்மராஜராக இருக்கிறேன். மறைமுகமாக ஏதேனும் செய்திருந்தீர்கள் என்றால் எல்லைக்குட்பட்ட அல்காலத் தண்டனையை அனுபவித்தீர்கள். இப்போது நேடியாக வந்து, பிறகும் கூட பாபாவின் முயற்சியை வீணடிக்கிறீர்கள் என்றால் மிகுதியான தண்டனை பெற நேரிடும். நான் உங்களை தேவதை ஆக்குகிறேன். மாயா பிறகு வந்து உங்களை அசுரனாக ஆக்கி விடுகின்றது. பாபா அடிக்கடி சொல்லிப் புரிய வைக்கிறார், தெய்வீக குணங்களை தாரணை செய்யுங்கள். பாடப்பட்டு உள்ளது, இராம இராஜ்யத்தில் மிருகங்களும் கூட ஒன்று மற்றொன்றின் மீது அன்பு செலுத்தி யிருந்தது. ஒன்றாக ஒரே குளத்தில் நீர் அருந்தின. இங்கோ அமிர்தத்தை அருந்தி விட்டுப் பிறகு அசுரனாகி துரோகியாகவே ஆகிவிடுகின்றனர். பிராமணகுல பூஷணர்களுக்குப் பிறகு கஷ்டம் தருகின்றனர். அவர்களுக்குப் பிறகு எவ்வளவு துர்கதி ஏற்பட்டிருக்கும்! பாபா வருகிறார், சத்கதி அளிப்பதற்காக. ஆக, குழந்தைகளாகிய நீங்கள் தெய்வீக குணங்கள் உள்ளவர்களாக ஆகவேண்டும். தாமாகவே சேவை செய்ய வேண்டும். பாபாவும் சான்றிதழ் தருவார். யார் நிச்சயபுத்தி உள்ள, நல்லவர்களாக இருக்கிறார்களோ, அவர்கள் சதா பாபாவை நினைவு செய்து கொண்டே இருப்பார்கள். அவர்களுக்கு சிந்தனை இருக்கும்-பெயரைக் கெடுக்க மாட்டேன், அசுர குணத்தைக் காட்ட மாட்டேன். இப்போதோ அனைவரும் நம்பர்வார் புருஷார்த்திகள். இந்த நிச்சயம் மட்டும் இருக்க வேண்டும்-நாம் காட் ஃபாதர்லி ஸ்டீடன்ட்ஸ் (இறைத் தந்தையின் மாணவர்கள்). குழந்தைகளுக்கு பகவான் வாக்கு-நான் உங்களுக்கு இராஜ்யோகம் கற்பித்து இராஜாக்களுக்கெல்லாம் மேலான இராஜா ஆக்குகிறேன். உங்களுக்கு யோகம் மற்றும் ஞானத்தைக் கற்றுத் தருகிறேன். நீங்கள் ஆத்ம அபிமானி ஆகுங்கள். நான் உங்களை அழைத்துச் செல்வதற்காக வந்துள்ளேன். ஆத்மாக்கள் நீங்கள் கொசுக்களைப் போல் என்னைப் பின் தொடர்ந்து வருவீர்கள். நிச்சயமாக மகாபாரத யுத்தம் நடைபெற்றுள்ளது. அதனால் கொசுக்களைப் போல் வழிகாட்டியைப் பின்தொடர்ந்து சென்றுள்ளனர். பாபா பண்டா (வழிகாட்டி). அவர் சொல்கிறார், உங்களை விடுவிப்பதற்காக வந்துள்ளேன்.

நீங்கள் மாயாவின் சுருக்குவலையில் சிக்கி மிகவும் துக்கத்தில் இருக்கிறீர்கள். ஒன்றோ, கர்ப்ப ஜெயிலில் செல்கிறீர்கள். இரண்டாவது, பிறகு அந்த ஸ்தூலமான ஜெயிலுக்குப் போவதும் கூட

மனிதர்களுக்கு மிகவும் பழக்கமாகி விட்டது. மிகுந்த குஷியுடன் ஜெயிலுக்குச் செல்கின்றனர். ஒருவர் மற்றவரைப் பார்த்து உண்ணாவிரதப் போராட்டம் முதலானவற்றையும் செய்யத் தலைப்படுகின்றனர். தனது ஆத்மாவுக்கு துக்கம் தருவதற்காக என்னென்ன செய்கின்றனர்! இது ஆத்மா கொலை எனச் சொல்லப்படுகின்றது. சரீரம் ஆரோக்கியமாக உள்ளதென்றால் ஆத்மா சொல்கிறது, நான் சுகமாக இருக்கிறேன் என்று. ஆரோக்கியமாக இல்லையென்றால் நான் துக்கத்தில் இருக்கிறேன் எனச் சொல்கிறது. பாபா வருகிறார், சதா சுகமான சொர்க்கத்தின் எஜமானன் ஆக்குவதற்காக. உலகத்தின் எஜமானர் சொல்கிறார்-நான் புதிய உலகைப் படைப்பவன். அதனால் என்னை எஜமானன் (அதிபதி) என்கின்றனர். ஆனால் நான் இராஜ்யம் செய்வதில்லை. பக்தர்கள் அனைவரும் என்னைப் பூஜிக்கின்றனர். சொல்கின்றனர்-ஹே பகவானே வாருங்கள், வந்து எங்களைக் கலியுக துக்கத்தில் இருந்து விடுவிங்கள். நிர்வாணதாமம் அல்லது சொர்க்கத்திற்கு அனுப்பி வைங்கள். பாபா முதலில் சுகதாமத்திற்கு அனுப்பி வைக்கிறார். பிறகு மாயா துக்கதாமத்தை உருவாக்குகின்றது. இதுபோல் இச்சக்கரம் சுற்றுகிறது. பாபா சொல்கிறார், குழந்தைகளே, தவறிழைப்பதை விட்டுவிடுங்கள். மாயா மிகவும் செய்யக் கூடாத காரியங்களைச் செய்ய வைக்கிறது. இதன் மூலம் பதவி கீழானதாக ஆகிவிடும். பாபாவை அறிந்து கொண்டு அவருடைய வழிமுறைப்படி நடப்பதன் மூலம் நீங்கள் உயர்ந்தவர்களாக ஆக முடியும். இல்லையென்றால் அதிக தண்டனைகள் பெறுவீர்கள். எப்படி ஈஸ்வரனின் மகிமை அளவற்றதாக உள்ளது, அதுபோல் தண்டனை பெறுவதற்கான கெட்ட நேரமும் கூட அளவற்றதாகும். கயாமத் (விசாரணை மற்றும் இறுதி தீர்ப்பு) சமயம். பாபா அனைவருடைய கணக்கு-வழக்கை முடிக்கச் செய்கிறார். தண்டனைகள் பெறுபவர்கள் இந்த மாலையில் வர மாட்டார்கள். பாபா சொல்கிறார், இவ்வளவு மட்டும் நினைவு செய்யுங்கள்-உலகத்தைப் படைப்பவர் ஞானம் நிறைந்தவராகிய கடவுள் தந்தை நமக்குப் படிப்பு சொல்லித் தருகிறார். அவர் நிச்சயமாக உலகத்தின் எஜமானத் தன்மையின் ஆஸ்தியைத் தருவார். இவ்வளவு நினைவு வைத்தால் கூட விளையாடிக் கொண்டும் சிரித்துக் கொண்டும் இருப்பீர்கள். நல்லது.

**இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

**தாரணைக்கான முக்கிய சாரம் :**

- 1) தனது பேச்சு-நடத்தையை மிக இனிமையானதாக வைத்துக் கொள்ள வேண்டும். தெய்விகப் பண்புகளை தாரணை செய்ய வேண்டும்.
- 2) பாபாவின் சேவையில் சொல்லாமலே உதவியாளர் ஆகவேண்டும். பாபாவின் முயற்சிக்குப் பிரதிபலனை அவசியம் தர வேண்டும். கவனக்குறைவு கூடாது.

**வரதானம் : தன்னுடைய பொறுப்புகளின் அனைத்து சுமைகளையும் பாபாவுக்குக் கொடுத்து விட்டு சதா கவலையற்று இருக்கக் கூடிய வெற்றி நிறைந்த சேவாதாரி ஆகுக!**

எந்தக் குழந்தைகள் எந்தளவு தான் இலேசாக இருக்கிறார்களோ, அவ்வளவு சேவை மற்றும் சுயம் சதா மேலே உயர்ந்து கொண்டே இருப்பார்கள். அதாவது முன்னேற்றத்தை அடைந்து கொண்டே இருப்பார்கள். அதனால் அனைத்துப் பொறுப்புகளின் சுமையை பாபாவுக்குக் கொடுத்துவிட்டு சுயம் கவலையற்று இருங்கள். எந்தவிதமான நான் என்ற சுமையும் இருக்கலாகாது. நினைவின் நஷாவில் மட்டும் இருங்கள். பாபாவுடன் கூட இணைந்தவராக இருங்கள். அப்போது எங்கே பாபா இருக்கிறாரோ, அங்கே சேவையோ தானாகவே நிச்சயமாக இருக்கும். செய்விப்பவர் செய்வித்துக் கொண்டிருக்கிறார் என்றால் இலேசாகவும் இருப்பீர்கள், மேலும் வெற்றி நிறைந்தவராகவும் இருப்பீர்கள்.

**கலோகன் : எல்லையற்ற டிராமாவின் ஒவ்வொரு காட்சியும் நிச்சயிக்கப்பட்டதென உணர்ந்து சதா கவலையற்று இருங்கள்.**